



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.03.2024

TIME : 07.25 AM

പ്രധാന വാർത്തകൾ

1. രാജ്യത്തെ ക്ഷയരോഗ വിമുക്തമാക്കാൻ എല്ലാവരും ഒരുമിച്ച് പ്രയത്നിക്കണമെന്ന് രാഷ്ട്രപതി ദ്രൗപതി മുർമു ; ഇന്ന് ലോക ക്ഷയരോഗ ദിനം.

President Droupadi Murmu urged the nation to work together and make India TB-free; World Tuberculosis Day is observing today.

2. അരുണാചൽ പ്രദേശിന്മേലുള്ള ചൈനയുടെ അവകാശവാദം യുക്തിരഹിതമെന്ന് വിദേശകാര്യമന്ത്രി എസ് ജയ്ശങ്കർ.

External Affairs Minister Dr S Jaishankar dismisses China's claims on Arunachal Pradesh as ludicrous.

3. ലോക്സഭാ തെരഞ്ഞെടുപ്പിനുള്ള നാലാം ഘട്ട സ്ഥാനാർത്ഥി പട്ടിക പ്രഖ്യാപിച്ച് കോൺഗ്രസ് ; ബിജെപിയുടെ കേന്ദ്ര തെരഞ്ഞെടുപ്പ് കമ്മിറ്റി യോഗം ഇന്നലെ ന്യൂഡൽഹിയിൽ ചേർന്നു.

Congress today released another list of 45 candidates for the ensuing Lok Sabha polls; Central Election Committee meeting of BJP held at party headquarters in New Delhi yesterday.

4. കേരളത്തിൽ ലോക്സഭാ തെരഞ്ഞെടുപ്പുമായി ബന്ധപ്പെട്ട് കർശന പരിശോധന നടത്തുമെന്ന് മുഖ്യതെരഞ്ഞെടുപ്പ് ഓഫീസർ ; വോട്ടർ പട്ടികയിൽ പേര് ചേർക്കാൻ നാളെ കൂടി അവസരം.

The Chief Electoral Officer said that there will be a strict inspection in connection with the Lok Sabha elections in Kerala; Opportunity to add name to voter list ends tomorrow.

5. വിശുദ്ധ വാരാചരണത്തിന് തുടക്കം കുറിച്ചു ഇന്ന് ഓശാന ഞായർ ; ക്രൈസ്തവ ദേവാലയങ്ങളിൽ പ്രത്യേക പ്രാർഥനകൾ.

Today is Palm Sunday marks the beginning of Holy Week ; Special prayers in Christian churches.

6. ഐപിഎൽ ക്രിക്കറ്റിൽ ഇന്നലെ നടന്ന മത്സരങ്ങളിൽ കൊൽക്കത്ത നൈറ്റ് റൈഡേഴ്സിനും കിങ്ങ്സ് ഇലവൻ പഞ്ചാബിനും ജയം ; ഇന്നും രണ്ട് മത്സരങ്ങൾ..

Kolkata Knight Riders and Kings XI Punjab won yesterday's matches in IPL cricket; Two matches today.

HEADLINE – 1
PRESIDENT-TB DAY

രാജ്യത്തെ ക്ഷയരോഗ വിമുക്തമാക്കാൻ എല്ലാവരും ഒരുമിച്ച് പ്രയത്നിക്കണമെന്ന് രാഷ്ട്രപതി ദ്രൗപതി മുർമു. ലോക ക്ഷയരോഗ ദിന സന്ദേശത്തിലാണ് രാഷ്ട്രപതി ഇക്കാര്യം വ്യക്തമാക്കിയത്. ദിനാചരണം രോഗം നിയന്ത്രിക്കുന്നതിലെ വെല്ലുവിളികളെ കുറിച്ച് അവബോധം സൃഷ്ടിക്കുമെന്നും അത് തടയാനുള്ള ശ്രമങ്ങൾക്ക് ശക്തിപകരുമെന്നും രാഷ്ട്രപതി പറഞ്ഞു. രോഗം നേരത്തെ കണ്ടെത്തുന്നത് പ്രധാനമാണെന്നും ചികിത്സ തേടേണ്ടത് അനിവാര്യമാണെന്നും രാഷ്ട്രപതി വ്യക്തമാക്കി.

HEADLINE – 1A
WORLD TB DAY

ഇന്ന് ലോക ക്ഷയരോഗദിനം. എല്ലാ വർഷവും മാർച്ച് 24 ആണ് ലോക ക്ഷയരോഗദിനമായി ആചരിക്കുന്നത്.

രോഗത്തിന്റെ ഗുരുതരാവസ്ഥയെക്കുറിച്ച് ബോധവൽക്കരിക്കുകയും രോഗ പ്രതിരോധ-നിയന്ത്രണ പ്രവർത്തനങ്ങൾ ശാക്തീകരിക്കുകയുമാണ് പ്രധാനലക്ഷ്യം. "അതെ! നമുക്ക് ക്ഷയരോഗത്തെ ഉന്മൂലനം ചെയ്യാനാകും" എന്നതാണ് ഈ വർഷത്തെ പ്രമേയം. ദിനാചരണത്തിന്റെ ഭാഗമായി രാജ്യത്തിന്റെ വിവിധയിടങ്ങളിൽ ബോധവൽക്കരണ ക്യാമ്പയിനുകൾ സംഘടിപ്പിക്കും. ക്ഷയരോഗത്തെ പ്രതിരോധിക്കാൻ നിരവധി ഫലപ്രദമായ കണ്ടെത്തലുകൾ നിലവിലുണ്ടെങ്കിലും രോഗത്തെ പൂർണ്ണമായും തുടച്ചുമാറ്റാൻ കഴിഞ്ഞിട്ടില്ല എന്നുള്ളതാണ് പ്രധാന വെല്ലുവിളി. ലോകമെങ്ങും ഇപ്പോഴും രോഗ പ്രതിരോധ നിയന്ത്രണ പ്രവർത്തനങ്ങൾ തുടരുകയാണ്.

HEADLINE - 2

JAISANKAR - SINGAPORE

മൂന്ന് ദിവസത്തെ സന്ദർശനത്തിനായി വിദേശകാര്യ മന്ത്രി എസ്. ജയശങ്കർ സിംഗപ്പൂരിൽ. അരുണാചൽ പ്രദേശിന്മേലുള്ള ചൈനയുടെ അവകാശവാദം യുക്തിരഹിതമാണെന്ന് വിദേശകാര്യമന്ത്രി വ്യക്തമാക്കി. സിംഗപ്പൂരിലെ ഇൻസ്റ്റിറ്റ്യൂട്ട് ഓഫ് സൗത്ത് ഏഷ്യൻ സ്റ്റഡീസിൽ പ്രഭാഷണം നടത്തുകയായിരുന്നു അദ്ദേഹം. ഇക്കാര്യത്തിൽ ഇന്ത്യയുടെ നിലപാട് സുവ്യക്തവും സുസ്ഥിരവുമാണെന്ന് വിദേശകാര്യ മന്ത്രി വ്യക്തമാക്കി. സന്ദർശനത്തിന്റെ ഭാഗമായി സിംഗപ്പൂരിലെ കോർപ്പറേറ്റ് നേതാക്കളുമായി ശ്രീ എസ്. ജയ്ശങ്കർ കൂടിക്കാഴ്ച നടത്തി. കൂടിക്കാഴ്ച ഫലപ്രദമായിരുന്നുവെന്നും ഇന്ത്യയുടെ വളർച്ചയെ സംബന്ധിച്ച് അനുകൂലമായ

പ്രതികരണമാണ് ലഭിച്ചതെന്നും അദ്ദേഹം സമൂഹമാധ്യമത്തിൽ കുറിച്ചു.

HOSPITAL FIRE

രാജ്യത്ത് താപനില ഉയരുന്ന സാഹചര്യത്തിൽ ആശുപത്രികളിൽ തീപിടുത്തം തടയുന്നതിനുള്ള നിർദ്ദേശങ്ങൾ മുന്നോട്ടുവെച്ച് കേന്ദ്ര ആരോഗ്യ മന്ത്രാലയവും ദുരന്ത നിവാരണ അതോറിറ്റിയും. വേനൽക്കാലത്ത് ആശുപത്രികളിൽ ഉണ്ടായേക്കാവുന്ന തീപിടിത്തം തടയാൻ അടിയന്തര നടപടികൾ സ്വീകരിക്കണമെന്ന് ആവശ്യപ്പെട്ട് ആരോഗ്യ മന്ത്രാലയം എല്ലാ സംസ്ഥാനങ്ങൾക്കും കേന്ദ്ര ഭരണ പ്രദേശങ്ങൾക്കും കത്തയച്ചു. ആരോഗ്യ വകുപ്പുകളുടെയും ദുരന്ത നിവാരണ അതോറിറ്റികളുടെയും കൂട്ടായ പ്രവർത്തനം ഉറപ്പുവരുത്തണമെന്നും മന്ത്രാലയം ആവശ്യപ്പെട്ടു. സംസ്ഥാന സർക്കാരുകൾ, ആശുപത്രികളിൽ സമഗ്രമായ പരിശോധനകൾ നടത്താൻ മന്ത്രാലയം അഭ്യർത്ഥിച്ചു.. ആശുപത്രികളിൽ, അഗ്നിശമന ഉപകരണങ്ങൾ, ഹൈഡ്രന്റുകൾ, അലാറങ്ങൾ തുടങ്ങിയ ഉപകരണങ്ങൾ പ്രവർത്തന ക്ഷമമാണോ എന്ന് പതിവായി പരിശോധിക്കണമെന്നും നിർദ്ദേശമുണ്ട്.

HEADLINE – 3A BJP CEC

ബിജെപിയുടെ കേന്ദ്ര തെരഞ്ഞെടുപ്പ് കമ്മിറ്റി യോഗം ഇന്നലെ ന്യൂഡൽഹിയിൽ നടന്നു. പ്രധാനമന്ത്രി

നരേന്ദ്രമോദി, ബിജെപി ദേശീയ അധ്യക്ഷൻ ജെ പി നദു, കേന്ദ്ര ആഭ്യന്തര മന്ത്രി അമിത് ഷാ, വിവിധ സംസ്ഥാന ഭാരവാഹികൾ തുടങ്ങിയവർ യോഗത്തിൽ പങ്കെടുത്തു. ലോക്സഭാ തെരഞ്ഞെടുപ്പിലേക്കുള്ള ശേഷിക്കുന്ന സീറ്റുകളിലേക്കുള്ള സ്ഥാനാർത്ഥി പട്ടികയിൽ അന്തിമ തീരുമാനം എടുക്കാനാണ് യോഗം ചേർന്നത്.

HEADLINE – 3

CONGRESS LS LIST

ലോക്സഭാ തെരഞ്ഞെടുപ്പിനുള്ള നാലാം ഘട്ട സ്ഥാനാർത്ഥി പട്ടിക പ്രഖ്യാപിച്ച് കോൺഗ്രസ്. 12 ഇടങ്ങളിലെ 46 സീറ്റുകളിലേക്കുള്ള പട്ടികയാണ് ഇന്നലെ പ്രഖ്യാപിച്ചത്. വാരണസിയിൽ എൻഡിഎ സ്ഥാനാർത്ഥി പ്രധാനമന്ത്രി നരേന്ദ്രമോദിയ്ക്കെതിരെ ഉത്തർപ്രദേശ് കോൺഗ്രസ് അധ്യക്ഷൻ അജയ് റായ് മത്സരിക്കും. മധ്യപ്രദേശിലെ രാജ്ഗഡിൽ ദിഗ് വിജയ് സിംഗ് മത്സരിക്കും. കാർത്തി ചിദംബരം തമിഴ്നാട്ടിലെ ശിവഗംഗയിൽ നിന്ന് തന്നെ ജനവിധി തേടും. ഡാനിഷ് അലി യുപിയിലെ അംറോഹയിൽ നിന്ന് ജനവിധി തേടും. ഇതോടൊപ്പം സിക്കിം നിയമസഭാ തെരഞ്ഞെടുപ്പിലേക്കുള്ള 18 സ്ഥാനാർത്ഥികളുടെ ആദ്യ പട്ടികയും കോൺഗ്രസ് പുറത്തിറക്കി.

EC YOUNG VOTERS

വരാനിരിക്കുന്ന ലോക്സഭാ തിരഞ്ഞെടുപ്പിൽ രാജ്യത്ത് 18 നും 19 നും ഇടയിൽ പ്രായമുള്ള ഒരു കോടി 80 ലക്ഷം

കന്നിവോട്ടർമാരുടെന്ന് കേന്ദ്ര തിരഞ്ഞെടുപ്പ് കമ്മീഷൻ. ഇത്തവണ ഏകദേശം 19 കോടി 74 ലക്ഷം വോട്ടർമാർ 20 നും 29 നും ഇടയ്ക്ക് പ്രായമുള്ളവരാണ്. യുവവോട്ടർമാരെ ജനാധിപത്യത്തിന്റെ ഉത്സവത്തിൽ പങ്കെടുക്കാൻ പ്രോത്സാഹിപ്പിക്കുന്നതിനായി സമൂഹമാധ്യമങ്ങളിൽ ഐ വോട്ട് ഫോർ SURE പോലുള്ള ക്യാമ്പയിനുകൾക്കും തിരഞ്ഞെടുപ്പ് കമ്മീഷൻ തുടക്കം കുറിച്ചിട്ടുണ്ട്. ചെറുപ്പക്കാരെ സ്വാധീനിക്കുന്നതിനായി സച്ചിൻ ടെൻഡുൽക്കർ, രാജ്കുമാർ റാവു തുടങ്ങിയ ദേശീയ പ്രതിഭകളുമായും തിരഞ്ഞെടുപ്പ് കമ്മീഷൻ സഹകരിക്കുന്നുണ്ട്.

HEADLINE – 4A

VOTERS LIST KERALA

കേരളത്തിൽ ലോക്സഭാ തിരഞ്ഞെടുപ്പിനുള്ള മുന്നൊരുക്കങ്ങൾ പുരോഗമിക്കുന്നു. വോട്ടർപട്ടികയിൽ പേര് ചേർത്തിട്ടില്ലാത്തവർക്കു നാളെ വരെ പേര് ചേർക്കാം. അപേക്ഷ നൽകിയവർ വീണ്ടും നൽകേണ്ടതില്ല. നാമനിർദ്ദേശ പത്രിക സമർപ്പിക്കാനുള്ള അവസാന തീയതിയുടെ പത്തുദിവസം മുമ്പുവരെയാണ് വോട്ടർ പട്ടികയിൽ പേര് ചേർക്കാൻ അവസരം ലഭിക്കുക. 18 വയസ് തികഞ്ഞ ഏതൊരു ഇന്ത്യൻ പൗരനും തിരഞ്ഞെടുപ്പ് കമ്മീഷന്റെ പോർട്ടൽ വഴിയോ, വോട്ടർ ഹെൽപ്പ് ലൈൻ ആപ്പ് ഉപയോഗിച്ചോ, ബുത്ത് ലെവൽ ഓഫീസർമാർ വഴിയോ വോട്ടർ പട്ടികയിൽ പേര് ചേർക്കാം.

HEADLINE – 4

ELECTION REVIEW MEETING KERALA

ലോക്സഭ തിരഞ്ഞെടുപ്പിനോട് അനുബന്ധിച്ച് കേരളത്തിൽ അനധികൃത പണമിടപാട് കർശനമായി നിരീക്ഷിക്കാനും നടപടികൾ സ്വീകരിക്കാനും മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ ജില്ലാ വരണാധികാരികൾക്ക് നിർദ്ദേശം നൽകി. എറണാകുളം, ആലപ്പുഴ, കോട്ടയം, തൃശ്ശൂർ, പാലക്കാട്, മലപ്പുറം എന്നീ ആറു ജില്ലകളിലെ തിരഞ്ഞെടുപ്പ് ഒരുക്കങ്ങൾ വിലയിരുത്തുന്നതിനായി എറണാകുളത്ത് ചേർന്ന യോഗത്തിലാണ് നിർദ്ദേശം. തിരഞ്ഞെടുപ്പുമായി ബന്ധപ്പെട്ട് എല്ലാ ബാങ്കുകളിലെയും സംശയകരമായ ഇടപാടുകൾ ഉൾപ്പെടെ നിരീക്ഷിക്കും. അയൽ സംസ്ഥാനങ്ങളുമായി അതിർത്തി പങ്കിടുന്ന ജില്ലകളിലും ജില്ലാതിർത്തികളിലും കർശന പരിശോധന നടത്തും. കുട്ടികളെ ഒരു കാരണവശാലും തിരഞ്ഞെടുപ്പ് പ്രചാരണത്തിൽ ഉപയോഗിക്കരുത്. ചാനലുകളുടെ നേതൃത്വത്തിൽ പൊതുസ്ഥലങ്ങളിൽ നടത്തുന്ന തിരഞ്ഞെടുപ്പ് സംവാദ പരിപാടികൾക്ക് നിർബന്ധമായും മുൻകൂർ അനുമതി വാങ്ങണമെന്നും യോഗം നിർദ്ദേശിച്ചു.

ELECTION - ROBOT – THRISSUR

തൃശ്ശൂർ ജില്ലയിലെ തെരഞ്ഞെടുപ്പ് പ്രചാരണ പ്രവർത്തനങ്ങൾക്ക് റോബോട്ടുകൾ ഉപയോഗപ്പെടുത്തും. തെരഞ്ഞെടുപ്പിന് വോട്ടർമാരുടെ പങ്കാളിത്തം ഉറപ്പാക്കാനും വോട്ടർമാർക്ക് ബോധവൽക്കരണം നടത്തുന്നതിനുമുള്ള സ്വീപ് പ്രചാരണ പ്രവർത്തനങ്ങൾക്കാണ് റോബോട്ടുകൾ

ഉപയോഗപ്പെടുത്തുന്നത്. പദ്ധതിയുടെ ഉദ്ഘാടനം മുഖ്യ തിരഞ്ഞെടുത്ത് ഓഫീസർ സഞ്ജയ് കൗൾ കൊച്ചിയിൽ നിർവഹിച്ചു. തിരഞ്ഞെടുപ്പിൽ, വ്യക്തമായ ധാരണയോടെ തീരുമാനമെടുക്കാൻ വോട്ടർമാരെ സഹായിക്കുന്ന വിവിധ ബോധവൽക്കരണ വീഡിയോകൾ റോബോട്ട് വഴി പ്രദർശിപ്പിക്കുമെന്നും തൃശ്ശൂർ ജില്ലാ കളക്ടർ കൃഷ്ണ തേജ അറിയിച്ചു.

ELECTION KERALA

കേരളത്തിൽ എല്ലാ ലോക്സഭാ മണ്ഡലങ്ങളിലും തിരഞ്ഞെടുപ്പ് പ്രചാരണം സജീവം. കരുത്തരായ സ്ഥാനാർത്ഥികളെ മത്സര രംഗത്തിറക്കിക്കൊണ്ട് എല്ലാ മുന്നണികളും വാശിയേറിയ പ്രചരണമാണ് നടത്തുന്നത്. ലോകസഭ തിരഞ്ഞെടുപ്പിൽ എൻസിപി സംസ്ഥാനത്ത് രണ്ട് മണ്ഡലങ്ങളിൽ മത്സരിക്കും. എറണാകുളത്ത് ചേർന്ന എൻസിപി സംസ്ഥാന കമ്മിറ്റിയാണ് ഇത് സംബന്ധിച്ച തീരുമാനമെടുത്തത്.

HEADLINE - 5 OSANA

ഇന്ന് ഓശാന ഞായർ. വിശുദ്ധ വാരാചരണത്തിനു തുടക്കം കുറിച്ചു ലോകമെമ്പാടുമുള്ള ക്രൈസ്തവർ ഇന്ന് ഓശാന ഞായർ ആചരിക്കുന്നു. യേശുക്രിസ്തുവിന്റെ ജറുസലേം പ്രവേശനത്തിന്റെ സ്തുരണകളുണർത്തി കുരുത്തോലകളുമേന്തിയാണ് വിശ്വാസികൾ ഓശാനപ്പെരുന്നാൾ ആഘോഷിക്കുന്നത്. കേരളത്തിലെ

വിവിധ ദേവാലയങ്ങളിൽ പ്രത്യേക പ്രാർത്ഥനയും തിരുക്കർമ്മങ്ങളും നടക്കുന്നു

SABARIMALA

ശബരിമല ആറാട്ട് നാളെ. -ഉത്സവത്തിന് സമാപനം കുറിച്ചുകൊണ്ടുള്ള ആറാട്ട് പമ്പയിൽ നടക്കും. ശരംകുത്തി, മരകുട്ടം, ശബരിപീഠം, അപ്പാച്ചിമേട്, നീലിമല വഴി പരമ്പാരഗത പാതയിലൂടെയാണ് ആറാട്ട് ഘോഷയാത്ര നീങ്ങുക. അതിനിടെ, ഭക്തരുടെ തിരക്ക് നിയന്ത്രിക്കാൻ പൊലീസ് പമ്പയിൽ പ്രത്യേക ക്രമീകരണം ഏർപ്പെടുത്തി.

DELHI LIQUOR CASE

മദ്യനയ അഴിമതിക്കേസിൽ ബിആർഎസ് നേതാവ് കെ. കവിതയുടെ കസ്റ്റഡി കാലാവധി ചൊവ്വാഴ്ച വരെ നീട്ടി. ഡൽഹി റോസ് അവന്യൂ കോടതിയുടേതാണ് ഉത്തരവ്. ചൊവ്വാഴ്ച രാവിലെ കവിതയെ ഹാജരാക്കണമെന്ന് അന്വേഷണ ഏജൻസിക്ക് കോടതി നിർദ്ദേശം നൽകി.

RUSSIA DEATH TOLL

റഷ്യയിൽ, ക്രോക്കസ് സിറ്റി ഹാളിലുണ്ടായ ഭീകരാക്രമണത്തിൽ മരണസംഖ്യ 133 ആയി. പ്രദേശത്ത് തെരച്ചിൽ നടക്കുകയാണ്. അക്രമത്തിൽ 147 പേർക്ക് പരിക്കേറ്റതായാണ് റഷ്യൻ ആരോഗ്യമന്ത്രാലയത്തിന്റെ റിപ്പോർട്ട്. സംഭവത്തിൽ റഷ്യയിൽ ഇന്ന് ദേശീയ

ദുഃഖാചരണം പ്രഖ്യാപിച്ചു. ആക്രമണവുമായി ബന്ധപ്പെട്ട് 11 പേരെ അറസ്റ്റ് ചെയ്തതായി റഷ്യ അറിയിച്ചു. ആക്രമണത്തിന്റെ ഉത്തരവാദിത്വം ഇസ്ലാമിക് സ്റ്റേറ്റ് - ഖൊറാസാൻ ഏറ്റെടുത്തതെങ്കിലും അക്രമികൾക്ക് യുക്രെയ്നുമായി ബന്ധമുണ്ടെന്നും റഷ്യൻ സുരക്ഷാ സംഘം അവകാശപ്പെട്ടു. എന്നാൽ ആരോപണങ്ങൾ അസംബന്ധമാണെന്ന് യുക്രെയ്ൻ പ്രതികരിച്ചു.

EARTH HOUR

'ഭൗമ മണിക്കൂർ' ആചരിച്ച് ലോകം. ഇന്നലെ രാത്രി 8.30 നും 9.30 നും ഇടയിലെ ആചരണത്തിലൂടെ ഡൽഹി 206 മെഗാവാട്ട് വൈദ്യുതി ലാഭിച്ചു. മുംബൈ, ലോസ് ഏഞ്ചൽസ്, ലണ്ടൻ, ഹോങ്കോംഗ്, സിഡ്നി, റോം, മനില, സിംഗപ്പൂർ, ദുബായ് എന്നിവയുൾപ്പെടെ ലോകമെമ്പാടുമുള്ള നഗരങ്ങളിലെ ഒരു ബിലിറ്റണിലധികം ആളുകളാണ് ഉദ്യമത്തിന്റെ ഭാഗമായത്.

NT.SWISS OPEN BADMINTON

സ്വിസ് ഓപ്പൺ ബാഡ്മിന്റൺ ചാമ്പ്യൻഷിപ്പ് പുരുഷ സിംഗിൾസ് സെമിഫൈനലിൽ ഇന്ത്യൻതാരം കിഡംബി ശ്രീകാന്ത് പുറത്തായി. സ്വിറ്റ്സർലൻഡിലെ ബേസിലിൽ ഒരു മണിക്കൂർ 5 മിനിറ്റ് നീണ്ടു നിന്ന മത്സരത്തിൽ തായ് വാൻറെ ലിൻ ചുൻ യി യോടാണ് ശ്രീകാന്ത് പരാജയപ്പെട്ടത്.

HEADLINE – 6

NEW NT IPL

ഐപിഎൽ ക്രിക്കറ്റിൽ ഇന്നലെ നടന്ന രണ്ട് മത്സരങ്ങളിൽ കൊൽക്കത്ത നൈറ്റ് റൈഡേഴ്സിനും കിങ്ങ്സ് ഇലവൻ പഞ്ചാബിനും ജയം. രണ്ടാം മത്സരത്തിൽ 209 റൺസ് വിജയലക്ഷ്യം പിന്തുടർന്ന സൺ റൈസേഴ്സ് ഹൈദരാബാദിനെ 4 റൺസിനാണു കൊൽക്കത്ത നൈറ്റ് റൈഡേഴ്സ് പരാജയപ്പെടുത്തിയത്. ചണ്ഡീഗഡിൽ നടന്ന ആദ്യ മത്സരത്തിൽ കിംഗ്സ് ഇലവൻ പഞ്ചാബ്, ഡൽഹി ക്യാപിറ്റൽസിനെ നാല് വിക്കറ്റിന് പരാജയപ്പെടുത്തി. ഐപിഎല്ലിൽ ഇന്ന് രണ്ട് മത്സരങ്ങളാണുള്ളത്. വൈകിട്ട് 3.30 ന് നടക്കുന്ന മത്സരത്തിൽ, രാജസ്ഥാൻ റോയൽസ്, ലഖ്നൗ സൂപ്പർ ജയന്റ്സിനെ നേരിടും, അഹമ്മദാബാദിൽ, രാത്രി 7.30 ന് നടക്കുന്ന മത്സരത്തിൽ ഗുജറാത്ത് ടൈറ്റൻസ്, മുംബൈ ഇന്ത്യൻസുമായി ഏറ്റുമുട്ടും.

*

आकाशवाणी